

Baş nazirin müavini Şahin Mustafayevin rəhbərlik etdiyi nümayəndə heyəti İranın Bəndər-Abbas limanında olub



Sentyabrın 24-də Azərbaycan Respublikasının Baş nazirinin müavini Şahin Mustafayevin rəhbərlik etdiyi nümayəndə heyəti İrana səfəri çərçivəsində Bəndər-Abbas şəhərində yerləşən "Şimal-Cənub" nəqliyyat dəhlizinin vacib tərkib hissəsi olan limana baş çəkib.

Nazirlər Kabinetindən AZƏRTAC-a bildirilib ki, nümayəndə heyəti limana baxış keçirib və onun infrastrukturunu ilə tanış olub. İranın yol və şəhərsal-

ma nazirinin müavini Səid Rəsuli liman haqqında geniş təqdimat verib və onun fəaliyyəti haqqında ətraflı məlumat təqdim edib. Görüş zamanı mümkün əməkdaşlıq imkanları ətrafında müzakirələr aparılıb.

Bəndər-Abbas şəhərinə səfər zamanı Baş nazirin müavini Şahin Mustafayev ilə Hormuzqan əyalətinin valisi Məhəmməd Aşuri Taziani arasında görüş keçirilib və əməkdaşlıq imkanları ətrafında fikir mübadiləsi aparılıb.